



# न्याय साक्षी

## अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कटाएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, बुधवार 19 जून 2019 || पृष्ठ-4, मूल्य 3 रूपए || वर्ष-01, अंक-257

### महत्वपूर्ण एवं खास

#### तीन मजिला इमारत ढही, कोई हताहत नहीं

नई दिल्ली (आरएनएस)। राजधानी दिल्ली के सदर बाजार क्षेत्र में मंगलवार को एक तीन-मंजिला इमारत ढह गई। एक अधिकारी ने बताया कि घटना में कोई हताहत नहीं हुआ है। अग्निशमन विभाग के एक वरिष्ठ पुलिस अधिकारी के अनुसार सुबह लगभग 6.25 बजे फोन आया कि एक इमारत का हिस्सा ढह गया है। उन्होंने कहा, अग्निशमन विभाग की तीन गाड़ियां मौके पर भेज दी गईं। इमारत का एक हिस्सा पहले ढह गया था लेकिन लगभग आठ बजे, पूरी इमारत ढह गई। पुलिस के अनुसार, इमारत में कोई नहीं रह रहा था। घटना के कारणों की जांच की जा रही है।

#### आतंकियों से मुठभेड़ में मेजर शहीद

अनंतनाग (आरएनएस)। जम्मू-कश्मीर के अनंतनाग जिले में सोमवार को सुरक्षाबलों और आतंकवादियों के बीच हुई मुठभेड़ में दो आतंकवादी ढेर हो गए जबकि एक मेजर शहीद हो गया। इस मुठभेड़ में दो अफसरों समेत चार जवान भी घायल हुए हैं। मुठभेड़ में मारे गए आतंकियों के शव कब्जे में ले लिए गए हैं। आज सुबह राष्ट्रीय राइफल्स (आरआर) और राज्य पुलिस कर्मियों के विशेष अभियान समूह (एसओजी) ने आतंकवादियों की मौजूदगी की सूचना के बाद अचबल क्षेत्र के बिदूरा गांव की घेराबंदी की। एक पुलिस अधिकारी ने बताया, घेराबंदी जैसे ही कड़ी की गई, आतंकवादियों ने गोलीबारी शुरू कर दी, जिसके बाद दोनों ओर से मुठभेड़ शुरू हो गई।

#### राहुल ने लोकसभा सदस्यता की शपथ ली

नई दिल्ली (आरएनएस)। केरल के वायनाड से निर्वाचित हुए कांग्रेस अध्यक्ष राहुल गांधी ने सोमवार को लोकसभा की सदस्यता की शपथ ली। उन्होंने निचले सदन की सदस्यता की शपथ अंग्रेजी में ली। कांग्रेस अध्यक्ष भोजनावकाश के बाद सदन में आये और उनके पहुंचने पर उनकी पार्टी एवं सहयोगी दलों के सदस्यों ने मेजें थपथपाकर उनका अभिनंदन किया। सदन में सदस्यों को राज्यवार शपथ दिलाई जा रही है। गांधी को केरल से निर्वाचित हुए सदस्यों के साथ क्रमवार शपथ दिलायी गयी। शपथ ग्रहण करने से पहले उन्होंने टवीट कर कहा, "लोकसभा के सदस्य के तौर पर यह मेरा लगातार चौथा कार्यकाल है। वायनाड का प्रतिनिधित्व करते हुए मैं संसद में अपनी नयी पारी शुरू कर रहा हूँ। मैं भारत के संविधान के प्रति सच्ची श्रद्धा और निष्ठा रखूंगा।" गांधी अपने चिरपरिचित परिधान सफेद कुर्ता और पायजामा पहनकर सदन आये थे। वह सदन में अग्रिम पंक्ति में अपनी मां एवं रायबरेली से पुनः निर्वाचित हुई सोनिया गांधी के साथ बैठे हुए थे। शपथ लेने के लिए जब गांधी का नाम पुकारा गया तो सोनिया सहित कांग्रेस नेताओं एवं सदस्यों ने मेजें थपथपाकर उनका स्वागत किया।

#### भूकंप के तेज झटकों से थर्राया चीन, 11 लोगों की मौत, 122 घायल

बीजिंग। चीन के सिचुआन प्रांत में सोमवार को स्थानीय समय अनुसार रात 10.55 बजे 6.0 तीव्रता का भूकंप आया जिसमें 11 लोगों की मौत हो गई और 122 लोग घायल हो गए। स्थानीय प्रशासन ने यह जानकारी दी। समाचार एजेंसी सिन्हुआ के अनुसार, चीन भूकंप नेटवर्क केंद्र (सीईएनसी) के अनुसार, भूकंप का केंद्र 28.34 डिग्री उत्तरी अक्षांश और 104.90 डिग्री पूर्वी देशांतर में सतह से 16 किलोमीटर अंदर दर्ज किया गया। स्थानीय प्रशासन ने बताया कि चीन के दक्षिण-पश्चिमी प्रांत सिचुआन में यिबिन शहर के चेंगनिंग काउंटी में तीन लोगों की मौत हो गई और 21 लोग घायल हो गए। स्थानीय प्रशासन के अनुसार, पड़ोसी गोंगशियन काउंटी में तीन लोगों की मौत हो गई और 54 लोग घायल हो गए। घायलों को अस्पताल में भर्ती कराया गया है और कोई गंभीर रूप से घायल नहीं है। मृतकों की पूरी जानकारी अभी प्राप्त नहीं हो पाई है। आपात प्रबंधन मंत्रालय ने प्रभावित क्षेत्रों में राहत एवं बचाव कार्यों में दिशा-निर्देश देने के लिए एक टीम तत्काल भेज दी है।

# बीजेपी सांसद ओम बिड़ला होंगे लोकसभा के नए स्पीकर

नई दिल्ली (आरएनएस)। लोकसभा अध्यक्ष के लिए नाम पर चल रहा सस्पेंस खत्म हो चुका है। राजस्थान के कोटा से बीजेपी सांसद ओम बिड़ला नए लोकसभा अध्यक्ष होंगे। आज वह अपना नामांकन करेंगे। वह इस पद पर इंदौर से पूर्व सांसद सुमित्रा महाजन की जगह लेंगे। लोकसभा स्पीकर के लिए बीजेपी से मेनका गांधी, राधा मोहन सिंह, एस.एस. आहलूवालिया, वीरेंद्र कुमार और रमापति त्रिपाठी के नाम चर्चा में थे, लेकिन सूत्रों के मुताबिक, ओम बिड़ला के नाम पर अंतिम फैसला हुआ। ओम बिड़ला अमित शाह के काफी करीबी माने जाते हैं। राजस्थान में विधानसभा चुनावों के दौरान



उन्हें संगठन की जिम्मेदारी भी दी गई थी। ओम बिड़ला कोटा से साल 2014 और अब साल 2019 में सांसद का चुनाव जीते हैं। वह तीन बार विधायक भी रहे हैं। सत्रहवीं लोकसभा के पहले सत्र में आज दूसरे दिन भी नये सांसदों का शपथग्रहण जारी रहेगा। आज इन राज्यों के सांसदों को शपथ दिलाई जानी है उनमें

नियुक्त किया गया है। संसद का बजट सत्र शुरू होने से पहले कल राष्ट्रपति रामनाथ कोविंद ने वीरेंद्र कुमार को प्रोटेम स्पीकर पद की शपथ दिलाई थी। लोकसभा चुनाव 2019 में ओम बिड़ला को करीब पौने तीन लाख वोटों के अंतर से कांग्रेस प्रत्याशी को मात दी थी। इस चुनाव में कुल 15 उम्मीदवार चुनावी मैदान में थे। लेकिन मुकाबला बीजेपी और कांग्रेस के बीच सिमट गया था। ओम बिड़ला 800051 वोट मिले थे जबकि कांग्रेस उम्मीदवार राम नारायण मीणा 520374 वोटों के साथ दूसरे स्थान पर रहे। कोटा में कुल 69 फीसद मतदान हुआ था।

### पुलवामा हमले का मास्टरमाइंड सज्जाद भट्ट ढेर

#### धमाका करने वाली गाड़ी का किया था इंतजाम

श्रीनगर (आरएनएस)। जम्मू-कश्मीर के अनंतनाग में सुरक्षा बलों ने मंगलवार को पुलवामा हमले का बदला पूरा कर लिया। सुरक्षाबलों ने पुलवामा आतंकी हमले के मुख्य साजिशकर्ताओं में से एक और जैश कमांडर सज्जाद भट्ट को मुठभेड़ में ढेर कर दिया है। अनंतनाग के वाघोमा में ये एनकाउंटर हुआ, जिसमें सज्जाद भट्ट के अलावा एक अन्य आतंकी भी मारा गया है। जबकि, इसमें सेना का एक जवान भी शहीद हो गया। सुरक्षा बल इलाके की घेराबंदी कर तलाशी ले रहे हैं।



14 फरवरी को पुलवामा हमले में सज्जाद भट्ट की कार का इस्तेमाल किया गया था। आतंकियों ने इसी कार के जरिए सीआरपीएफ के कार्गिले पर आईईडी ब्लास्ट किया था। सुरक्षा बलों ने सज्जाद के अलावा आईईडी ब्लास्ट के मास्टरमाइंड को भी मार गिराया गया है। सुरक्षा बलों का दावा है कि यह पुलवामा हमले में शामिल अंतिम आतंकी था, जिसे मार गिराया गया है।

### जल्द ही सुपरमार्केट से खरीद सकेंगे पेट्रोल-डीजल

#### तेल को लेकर नई तैयारी में सरकार

नई दिल्ली (आरएनएस)। अब जल्द ही आने वाले दिनों में आम आमदी को पेट्रोल-डीजल आसानी से सुपरमार्केट में उपलब्ध हो जाएगा। आम आदमी के लिए ईंधन को सुलभ बनाने के लिए सरकार सुपरमार्केट को पेट्रोल और डीजल बेचने की इजाजत दे सकती है। इसके लिए पेट्रोलियम और प्राकृतिक गैस मंत्रालय सरकार गठन के 100 दिन के भीतर एक कैबिनेट

प्रस्ताव तैयार कर सकता है। इसके तहत कंपनियों के लिए तेल के खुदरा कारोबार में उतरने के नियम आसान कर दिए जाएंगे। मौजूदा नियमों के अनुसार, तेल के खुदरा कारोबार में उतरने के लिए कंपनी के पास घरेलू बाजार में बुनियादी ढांचा निवेश के लिए 2,000 करोड़ रुपये होने चाहिए या उसे 30 लाख टन कच्चे तेल की खरीद के लिए जरूरी राशि के बराबर की बैंक गारंटी देनी होगी। सरकार इन नियमों को और सान कर सकती है। यदि ऐसा होता है तो प्यूचर समूह, रिलायंस रिटेल और



वॉलमार्ट जैसी मल्टी ब्रांड रिटेल कंपनियों के लिए पेट्रोल-डीजल बेचने का रास्ता साफ हो सकता है। वहीं नियम आसान होने पर सउदी अरामको जैसी दिग्गज इंटरनेशनल कंपनियों को भारत में रिटेल कारोबार में उतरने का मौका मिल जाएगा। अरामको ने देश के खुदरा ईंधन कारोबार में

अपना इंस्ट्रस्ट दिखा चुकी है। जल्द ही इस बारे में कैबिनेट प्रस्ताव तैयार किया जा सकता है और मोदी सरकार के दूसरे कार्यकाल के पहले 100 दिन के एजेंडे में यह पेट्रोलियम और प्राकृतिक गैस से जुड़ी अहम रणनीति हो सकती है। ज्ञात हो कि ब्रिटेन में सुपरमार्केट में पेट्रोल और डीजल पहले ही बिकता है और यह योजना काफी सफल है। उसी को देखकर भारत में भी इस पर विचार चल रहा है।

### तीन दिनों में 183 लोगों की मौत, 22 तक सभी सरकारी स्कूल बंद

#### गया में धारा 144 लागू

#### बिहार में जानलेवा गर्मी का कहर

पटना (आरएनएस)। बिहार में इन दिनों भीषण गर्मी पड़ रही है। गर्मी और लू के थपेड़ों से राज्यभर में हाहाकार मचा हुआ है। हालात यह चुके हैं कि पिछले 3 दिनों के दौरान करीब 183 लोगों की मौत हो चुकी है। अस्पताल में लू के शिकार मरीजों की भरमार है। इस बीच शिक्षा विभाग ने ऐलान किया है कि 22 जून तक

राज्य के सभी सरकारी स्कूल बंद रहेंगे। वहीं, गया में गर्मी को देखते हुए प्रशासन ने धारा 144 लागू की है। राज्य में शिक्षा विभाग ने आदेश दिया है कि गर्मी के कहर को देखते हुए सभी सरकारी और सहायता प्राप्त स्कूल 22 जून तक बंद रहेंगे। आदेश में कहा गया है, राज्य में पड़ रही भीषण गर्मी को ध्यान में रखते हुए ग्रीष्मकाश के बाद अपने जिले में अवस्थित सभी प्राथमिक से उच्च प्राथमिक स्तरीय विद्यालयों का संचालन आवश्यकतानुसार 30 जून तक सुबह की पाली में संचालित करने का निर्णय लिया गया था। राज्य में



दिन-प्रतिदिन बढ़ रही गर्मी और लू को देखते हुए राज्य के सभी सरकारी और सरकारी सहायता प्राप्त स्कूलों में दिनांक 22 जून तक बच्चों के पठन-पाठन को बंद करने का निर्णय लिया गया है। उधर, गया में डीएम ने भयंकर गर्मी के हालात को देखते हुए धारा 144 लागू की है। इसके तहत चार से ज्यादा लोग एक जगह पर

इकट्ठा नहीं हो सकते हैं। इसके अलावा सुबह 11 बजे से शाम 4 बजे तक सभी तरह के सरकारी और गैर सरकारी निर्माण कार्यों, मन्रेगा के तहत मजदूरी का काम और खुली जगह में किसी भी तरह के सांस्कृतिक कार्यक्रम या लोगों के इकट्ठा होने पर पाबंदी लगा दी गई है। स्थानीय मीडिया रिपोर्ट के मुताबिक सोमवार को नालंदा में 6 और औरंगाबाद में 4 लोगों की लू का शिकार होने के बाद मौत हो गई। इसके पहले रविवार को लू लगने से 112 से ज्यादा लोगों की मौत हो गई।

### हर अस्पताल में तैनात होगा पुलिस का एक अधिकारी:ममता

#### जूनियर डाक्टरों की हड़ताल खत्म

कोलकाता (आरएनएस)। पश्चिम बंगाल के जूनियर डॉक्टरों ने मुख्यमंत्री ममता बनर्जी के साथ सोमवार को बैठक के बाद सात दिनों से जारी अपनी हड़ताल समाप्त करने का निर्णय ले लिया। डॉक्टरों के एक प्रतिनिधिमंडल ने राज्य सचिवालय नबन्ना में सुश्री बनर्जी के साथ बैठक के बाद पत्रकारों को बताया कि हड़ताल वापिस लिए जाने की औपचारिक घोषणा एनआरएस मेडिकल कालेज एवं अस्पताल जाकर की जाएगी जहां से यह हड़ताल शुरू हुई थी। डॉक्टरों का कहना था कि वे मुख्यमंत्री के साथ बातचीत से संतुष्ट हैं। डॉक्टरों के प्रतिनिधियों और सुश्री बनर्जी के बीच हुई इस बैठक की सीधा प्रसारण किया गया था।



इस दौरान पुलिस आयुक्त अनुज शर्मा, मुख्य सचिव राजीव सिन्हा, और अन्य अधिकारी भी मौजूद थे। चिकित्सकों की मांग पर सुश्री बनर्जी ने राज्य के सभी सरकारी अस्पतालों में चिकित्सकों की सुरक्षा के लिए एक नोडल अधिकारी की नियुक्ति का पुलिस को निर्देश दिया। यह बैठक चार बजे के आसपास शुरू हुई और लगभग डेढ़ घंटे तक चली और वह हड़ताली डॉक्टरों की मांग पर न्युरोसाइंस अस्पताल में भर्ती परिबाहा मुखर्जी को देखने के लिए भी सहमत हो गई है। मरीज के तीमारदारों के हमले में वह बुरी तरह घायल हो गए थे।

### बच्चों की मौत को लेकर डॉ हर्षवर्धन और मंगल पांडेय पर मुकदमा

#### चमकी बुखार

मुजफ्फरपुर, 17 जून (आरएनएस)। बिहार में चमकी बुखार (एक्ज्यूट एन्सेफलाइटिस सिंड्रोम-ईईएस) का कहर जारी है। चमकी के कारण मरने वाले बच्चों की संख्या में हर रोज इजाफा हो रहा है। मुजफ्फरपुर में सोमवार तक इस बीमारी के कारण 100 से अधिक बच्चों की मौत हो गई है। मुजफ्फरपुर के श्रीकृष्ण मेडिकल कॉलेज व अस्पताल (एसकेएमसीएच) और केजरीवाल अस्पताल में 375 बच्चे एडमिट हैं। बीमारी के कारण

मुजफ्फरपुर की स्थिति बेहद खराब हो गई लेकिन राज्य में अभी तक इस बीमारी पर अभी तक कब्र नहीं पाया गया है। जिसके बाद सामाजिक कार्यकर्ता तमन्ना हाशमी ने मुजफ्फरपुर सीजेएम कोर्ट में केंद्रीय स्वास्थ्य मंत्री डॉ. हर्षवर्धन और बिहार के स्वास्थ्य मंत्री मंगल पांडेय के खिलाफ मुकदमा दर्ज कराया है। शिकायतकर्ता ने दोनों पर आरोप लगाया है कि उन्होंने जनता के बीच अक्वूट ईसेफलाइटिस सिंड्रोम (ईईएस) यानी चमकी बुखार को लेकर जागरूकता नहीं फैलाई। तमन्ना हाशमी की ओर



से दायर की गई याचिका पर अदालत 24 जून को सुनवाई करेगी। गौर हो कि केंद्रीय स्वास्थ्य मंत्री डॉ हर्षवर्धन ने रविवार को मुजफ्फरपुर का दौरा किया। इस दौरान केंद्रीय स्वास्थ्य राज्य मंत्री अश्विनी कुमार चौबे भी मौजूद थे। जिला स्वास्थ्य अधिकारी ने मंत्रियों को बताया कि हालात का जायजा लेने के लिए डॉक्टरों और स्वास्थ्य अधिकारियों ने एक समीक्षा बैठक की। डॉ हर्षवर्धन ने श्री कृष्णा मेडिकल कॉलेज और हॉस्पिटल का दौरा किया और डॉक्टरों से बात की। इससे पहले स्वास्थ्य मंत्री के कार्गिले को काले झंडे भी दिखाए गए।